



राजभवन सूचना परिसर, उत्तराखण्ड

‘अन्तर्राष्ट्रीय महिला दिवस’ पर महिलाओं को राज्यपाल की बधाई व शुभकामनाएँ
राजभवन देहरादून 07 मार्च, 2018

राज्यपाल डा० कृष्ण कांत पाल ने अन्तर्राष्ट्रीय महिला दिवस के अवसर पर मातृशक्ति को बधाई एवं शुभकामनायें दी हैं। अन्तर्राष्ट्रीय महिला दिवस की पूर्व संध्या पर जारी अपने संदेश में राज्यपाल ने कहा है कि “किसी भी देश व समाज की प्रगति के लिए महिलाओं को शिक्षित व आर्थिक रूप से सशक्त किया जाना आवश्यक है। प्रधानमंत्री श्री नरेंद्र मोदी द्वारा महिलाओं व बालिकाओं के प्रति लोगों की संकीर्ण मानसिकता में परिवर्तन लाने के लिए ‘बेटी बचाओ-बेटी पढ़ाओ’ कार्यक्रम प्रारम्भ किया गया। इसे जन अभियान बनाना है। आईए हम सभी महिलाओं के सम्मान व उन्हें विकास के अवसर उपलब्ध कराने का संकल्प लें।

राज्यपाल ने कहा कि उत्तराखण्ड राज्य निर्माण तथा विकास में यहाँ की महिलाओं की उल्लेखनीय भूमिका रही है। राज्य की बेहतरी के लिए आवश्यक है कि उनके जीवन की कठिनाइयों का समाधान करके उन्हें और सक्षम बनाया जाये। इसके लिए राज्य की महिलाओं और बालिकाओं के शैक्षिक और आर्थिक विकास को सुनिश्चित करने का संकल्प दोहराना होगा ताकि वे नेपथ्य में न रहें बल्कि आत्मविश्वास से आगे बढ़ सकें।

-----0-----